

लातूर समाचार

(सांज दैनिक)

प्रकाशन: लातूर

पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक)

कार्यकारी संपादक : शिवाजी दयानंद जडे

LATUR SAMACHAR

Email-dainiklatursamachar@gmail.com

डोनाल्ड ट्रम्प लवकरच भारत दौऱ्यावर येण्याची शक्यता

अमेरिकन दूताने दिले महत्त्वाचे संकेत

नवी दिल्ली/वृत्तसंस्था : भारत आणि अमेरिका यांच्यातील बिघडलेले राजनैतिक संबंध सुधारण्याच्या दिशेने एक मोठे पाऊल पडत आहे. अमेरिकेचे भारतातील राजदूत सर्जियो गोर यांनी दिलेल्या माहितीनुसार, अमेरिकेचे राष्ट्राध्यक्ष डोनाल्ड ट्रम्प लवकरच भारताचा दौरा करण्याची शक्यता आहे. पंतप्रधान नरेंद्र मोदी आणि राष्ट्राध्यक्ष ट्रम्प यांच्यातील घनिष्ठ मैत्रीमुळे हा दौरा जागतिक राजकारणाच्या दृष्टीने अत्यंत महत्त्वाचा मानला जात आहे.

गोर यांनी पंतप्रधान मोदींचे कौतुक करताना म्हटले की, ट्रम्प आणि मोदी यांच्यात केवळ राजकीय संबंध नसून, एक प्रकारची वैयक्तिक मैत्री आहे. राष्ट्राध्यक्ष ट्रम्प यांना भारताविषयी नितांत आदर असून, ते लवकरच भारत भेटीसाठी उत्सुक आहेत. ट्रम्प यांच्या या संभाव्य दौऱ्यामुळे संरक्षण, व्यापार आणि तंत्रज्ञान क्षेत्रात अनेक मोठे करार होण्याची शक्यता वर्तवण्यात येत आहे.

अमेरिकेसोबतची ट्रेड डीलवरील चर्चा उद्यापासून

पुन्हा सुरु होणार आहे. या पार्श्वभूमीवर गोर यांचे भारताला चुचकारण्यासाठी वक्तव्य आले असल्याचे आंतरराष्ट्रीय जाणकार सांगत आहेत.

काय असेल दौऱ्याचा अजेंडा ?

सूत्रांच्या माहितीनुसार, ट्रम्प यांच्या भारत दौऱ्यात 'पॅक्स सिलिका' आणि जागतिक सिलिकॉन पुरवठा साखळीवर विशेष भर दिला जाऊ शकतो. चीनवरील अवलंबित्व कमी करण्यासाठी दोन्ही देश सेमीकंडक्टर आणि चिप निर्मिती क्षेत्रात एकत्र काम करण्यावर

चर्चा करतील. तसेच, आशिया-पॅसिफिक क्षेत्रातील सुरक्षा आणि सामरिक भागीदारीवरही या दौऱ्यात शिकामोर्तब होऊ शकते.

मैत्रीचा परिणाम

डोनाल्ड ट्रम्प यांच्या मागील कार्यकाळात झालेला 'नमस्ते ट्रम्प' हा कार्यक्रम ऐतिहासिक ठरला होता. आता पुन्हा एकदा ट्रम्प प्रशासनासोबत भारत आपले आर्थिक आणि धोरणात्मक हितसंबंध जोपासण्यासाठी सज्ज झाला आहे. फेब्रुवारी २०२० मध्ये ट्रम्प शेवटचे भारतात आले होते.



आ. अमित देशमुख व खा. डॉ. शिवाजी काळगे यांनी विविध भागातील जनतेशी साधला संवाद



लातूरकरांच्या न्याय हक्कासाठी काँग्रेस व वंचित बहुजन आघाडी प्रामाणिकपणे काम करत राहील - माजी आमदार धिरज देशमुख

लातूर/प्रतिनिधी : अलीकडच्या काळात सत्ताधा-यानकडून पैसा, जातीभेद व दमदाटी करून निवडणुका जिंकल्या जात आहेत. पैशाच्या जोरावर निवडणुका जिंकल्यावर सत्तेत आलेले मनमानी कारभार करत आहेत. याचा फटका सर्व समान्यांना बसत आहे. यासाठी आपल्या मताची ताकत न विसरता आपल्या मतातून सत्तेच्या व पैशाच्या जोरावर निवडणुका जिंकण्याचे मनसुबे बाळगणाऱ्यांचा माज उतरवा, असे आवाहन लातूर ग्रामीणचे माजी आमदार तथा लातूर जिल्हा मध्यवर्ती सहकारी बँकेचे चेअरमन धिरज विलासराव देशमुख यांनी केले.

शहरातील प्रभाग क्र. ३ व ४ मधील काँग्रेस वंचित बहुजनआघाडीचे उमेदवार मनिषा बसपुरे, विजयकुमार साबदे, जरीनाबी शेख, विकास कांबळे, व प्रभाग क्र. ४ मधील उमेदवार सचिन गायकवाड, गोरिबी बागवान, कौसर शेख, अहेमदखाँ पठाण यांच्या प्रचारार्थ दि. १० जानेवारी रोजी आनंदनगरमध्ये आयोजित सभेत माजी आमदार धिरज देशमुख बोलत होते. या

सभेस लातूर कृषी उत्पन्न बाजार समितीचे सभापती जगदीश बावणे, लातूर जिल्हा मध्यवर्ती सहकारी बँकेचे संचालक अनूप शेळके, रेणा कारखान्याचे व्हाईस चेअरमन अंड. प्रविण पाटील, वंचितचे प्रदेश प्रत्येक मुफ्ती वसीम सय्यद, माजी उपमहापौर कैलास कांबळे, हरीभाऊ गायकवाड, ईस्माईल शेख, ओबीसी नेते दगडू पडीले, हारुणभाई शेख, सुनील बसपुरे, बालाजी वाघमारे, संतोष वाघमारे, दयानंद कांबळे, अमित कांबळे, सतिश कसबे, गोविंद देशमुख, शिवाजी कांबळे, बालाजी वाघमारे माणिक पाटोळे, आदींची प्रमुख उपस्थिती होती.

पुढे बोलताना माजी आमदार धिरज देशमुख म्हणाले की, यापूर्वी काँग्रेसचा लातूरत महापौर होता कोण, कोठे जावे हा त्यांचा संविधानिक अधिकार आहे. ते काँग्रेसचे महापौर होते पक्ष बदलल्यावर त्यांनी हे विसरलेला नको, अशा मार्मिक शब्दात टिप्पणी करत माजी आमदार धिरज देशमुख यांनी देशातच नव्हेतर जगात मोठा पक्ष म्हणून मित्रवणाऱ्या भाजपाला उमेदवार मिळत नाहीत ते आपल्याच पक्षातील

लोकांना निवडणुकीत उतरवत आहेत. भाजपाने सुरुवातीच्या काळात विकासाच्या नावावर राजकारण सुरू केले होते ते आजही विकास शोधत आहे. प्रत्येकाच्या न्याय हक्कासाठी काँग्रेस व वंचित बहुजन आघाडी लढणार असून आम्ही मुळ विचार व तत्वांशी कधीही तडजोड करणार नाही, रेल्वे बोर्ग कारखाना कधी चालू होणार, उजनीचे पाणी लातूरला कधी येणार, लाडक्या बहीणीचे मानधनात कधी वाढ करणार, वाढलेली महागाई कधी कमी करणार यावर सत्ताधारी बोलायला तयार नाहीत.

तेव्हा त्यांना लातूरच्या लोकसभा, विधानसभा निवडणुकीत जसे हद्दपार केले तसे या महानगरपालिकेच्या निवडणुकीत त्यांच्या सर्वच उमेदवारांना पराभूत करून काँग्रेस व वंचित बहुजन आघाडीच्या सर्वच उमेदवारांना मोठ्या मताधिक्याने विजयी करावे, असे आवाहन केले. या प्रचार सभेसाठी प्रभाग क्र. ३ व ४ मधील काँग्रेस व वंचित बहुजन आघाडीचे पदाधिकारी कार्यकर्ते व मतदार मोठ्यासंख्येने उपस्थित होते.

लातूर/प्रतिनिधी : लातूर शहर महानगरपालिका सार्वत्रिक निवडणूक २०२५ च्या पार्श्वभूमीवर मतदानाचा टक्का वाढवण्यासाठी आणि नागरिकांमध्ये जागृती निर्माण करण्यासाठी 'स्वीप' (SVEEP) उपक्रमांतर्गत 'मतदार जनजागृती रथ' (LED Van) सज्ज झाला आहे. या विशेष रथाचे उद्घाटन लातूर महानगरपालिकेचे उपायुक्त डॉ. पंजाबराव खानसोळे यांच्या हस्ते नुकतेच करण्यात आले.

डिजिटल माध्यमातून होणार जनजागृती

निवडणुकीत प्रत्येक मतदाराने आपला मतदानाचा हक्क बजावावा, यासाठी निवडणूक आयोगाच्या सूचनेनुसार 'स्वीप' कक्षामार्फत विविध उपक्रम राबवले जात आहेत. याचाच एक भाग म्हणून आधुनिक



LED Van (जनजागृती रथ) शहराच्या विविध भागात फिरणार आहे. या रथावर ऑडिओ-व्हिड्युअल माध्यमांद्वारे मतदानाचे महत्त्व, नाव नोंदणी आणि ईव्हीएम (EVM) संबंधित माहिती प्रसारित केली जाणार आहे.

उद्घाटन प्रसंगी स्वीप मोहिमेच्या

पदाधिकारी.

लातूर शहरातील जास्तीत जास्त नागरिकांनी, विशेषतः तरुण मतदारांनी उत्साहाने बाहेर पडून मतदान करावे, यासाठी हा रथ शहराच्या कानाकोपऱ्यात पोहोचणार आहे.

डॉ. पंजाबराव खानसोळे, उपायुक्त, मनपा लातूर

हा जनजागृती रथ लातूर शहरातील मुख्य चौक, बाजारपेठा आणि गजबजलेल्या वस्त्यांमध्ये जाऊन नागरिकांशी संवाद साधणार आहे. प्रशासनाकडून मतदारांना आवाहन करण्यात आले आहे की, त्यांनी या रथाद्वारे दिली जाणारी माहिती समजून घेऊन 'लोकशाहीच्या उत्सवात' सहभागी व्हावे.

काँग्रेसला लाडक्या बहिणींचा द्वेष

आ. संभाजी पाटील निलंगेकर यांची घणाघाती टीका



लातूर/प्रतिनिधी :राज्य सरकारने लाडक्या बहिणींसाठी सुरू केलेली योजना बंद करावी यासाठी काँग्रेसने निवडणूक आयोगाला पत्र पाठविले आहे. यातून काँग्रेसचा महिलांविषयीचा खरा चेहरा उघड झाला असून काँग्रेस पक्ष लाडक्या बहिणींचा द्वेष करत असल्याचे स्पष्ट झाले आहे, अशा शब्दात निवडणूक प्रमुख आ. संभाजी पाटील निलंगेकर यांनी काँग्रेसवर घणाघाती टीका केली.

मनपा निवडणुकीच्या अनुषंगाने प्रभाग क्रमांक ६ व १५ मधील उमेदवारांच्या प्रचारासाठी आयोजित सभेत आ. निलंगेकर बोलत होते. प्रभाग ६ मधील सभेस उमेदवार गणेश गवारे, ज्योती आवसकर, मीना गायकवाड, गौरव काथवटे यांच्यासह अंड. रुद्रालताई पाटील चाकूरकर, दिग्विजय काथवटे, राजेश पवार, राजू इरले, सागर शिंदे, गोविंद कैले, सोमनाथ सूर्यवंशी,

ऋषिकेश पवार तर प्रभाग १५ मधील सभेस उमेदवार दिपक मठपती, शीला पाटील, प्रेरणा होनराव, प्रविण कस्तुरे यांच्यासह माजी नगरसेविका श्वेताताई लोढे, धनराज साळुंके, गणेश उदगीरे, प्रणय मालु, सुशील उटगे यांच्यासह मान्यवर उपस्थित होते.

यावेळी बोलताना आ. निलंगेकर म्हणाले की, राज्यातील लाडक्या बहिणींबाबत काँग्रेसच्या मनात द्वेष भरलेला आहे. योजनेचा लाभ मिळत असल्याने माता भगिनींच्या चेहजयावर दिसणारा आनंद काँग्रेसच्या नेत्यांना पहावत नाही. लाडकी बहीण योजनेतून मिळणारे पैसे खात्यात जमा होवू नयेत यासाठी काँग्रेसने निवडणूक आयोगाला पत्र लिहून आपला विकृत चेहरा समोर आणला आहे. भाजपा सरकारने ही योजना सुरू केली तेव्हापासूनच यात खोडा घालण्याचे प्रयत्न काँग्रेसने सुरू केले आहेत. प्रांभी यासाठी न्यायालयात याचिकाही

दाखल करण्यात आली. आता संक्रातीच्या शुभमुहूर्तावर लाडक्या बहिणींच्या खात्यात दोन महिन्यांचे एकत्रित ३हजार रुपये सरकार जमा करणार आहे. यातून गरिबांना आधार मिळणार आहे. हा आनंद काँग्रेसला बघवत नाही.

बहिणींच्या सक्षमीकरणासाठी सरकार कटीबद्ध आहे. काँग्रेसचा हा मत्सर बहिणी विसरणार नाहीत. त्या काँग्रेसला कधीही माफ करणार नाहीत, असेही आ. निलंगेकर म्हणाले.

सभेपूर्वी प्रभाग १५ मध्ये पदयात्रा काढण्यात आली होती. यावेळी अमर इंगळे, संतोष राठोड, दत्ता बोरोळे, राहुल भुतडा, सिद्रामप्पा कारजे, सुशील उटगे, सुमीत राऊत, विष्णू स्वामी, विनोद देशपांडे, संतोष ठाकूर, मानसी दडपे, सौ. चंदा स्वामी आदींसह पदाधिकारी, कार्यकर्ते आणि नागरिक व मतदारांची मोठ्या संख्येने उपस्थिती होती.

कुजबुज
-डॉ. संजय जमदाडे

राज्यातील २९ मनपा निवडणुकीचा प्रचार शिगेला...

चिमटा दयाचा
कामाची गुणवत्ता भुयारी गटारीत ट्रक फसल्यावर कळाली!
यामुळे मनपाच्या कामाची उत्कृष्टा दिसून आली!!

लातूर समाचार
www.latursamachar.com

लातूर विभागातील नंबर १ न्यूज ई पेपर पोर्टल

लातूरकरांचे आवडते संकेतस्थळ

ताज्या घडामोडी, स्थानिक बातम्या, राजकीय हालचाली आणि क्राईम न्युज... तात्काळ आणि अचूक बातम्या पहा... !

Download Now

Google Play App Store

सोशल मीडियावर आग्रहाला फॅलो करा

Contact: 9422472502/8552088848 | latur.samachar@gmail.com

ओ३म् भूर्भुव: स्व: ।
तत्सवितुर्वरेण्यं भर्गो देवस्य धीमहि ।
धियो यो न: प्रचोदयात् ॥

लातूर समाचार

यश मुख्यमंत्र्याच्या परिश्रमाने मिळणार

राज्यात महानगरपालिकेची निवडणुक जाहिर झाल्यानंतर अनेक दिवगज प्रचारात उतरले आहेत. स्टार प्रचारकाने तर धुमाकुळ घातला आहे. प्रत्येक आपल्या पक्षाची भुमिका सांगत असून आपण कसा शहराचा विकास साधणार आहोत हे सांगत आहेत. सांगणे हे प्रत्येक पक्षाची जबाबदारी आहे. आपल्याच पुर्वजांनी ‘शब्द हे शस्त्र आहेत’ असे म्हटले आहे. शब्दाचा प्रयोग सांभाळून केला पाहिजे. हे ज्यांना कळाले ते जपून शब्द वापरतात. या देशाचे नेते ना. नितीन गडकरी तरबेज आहेत. रविंद्र चव्हाण हे भाजपाचे प्रादेशिक अध्यक्ष आहेत. मोठी जबाबदारी आहे. त्यांनी लातूरात बोलल्याचा परिणाम राज्यभर झाला. त्यामुळे पूर्ण परिस्थिती बदलुन गेली. भाजपाला पोषक असणारे वातावरण फिरले ते काँग्रेसला पोषक झाले. त्यानंतर मुख्यमंत्र्याचा दौरा लातूरात झाला. वातावरण बदलुन गेले. अचानक बदल पुन्हा दिसू लागला. भाजपाला अनेक राज्यात यश मिळत आहे. काही राज्यात नाराजगीचा परिणाम आहे. असे जरी असले तरी राज्यात महानगरपालिकेची निवडणुकीत मुख्यमंत्री देवेंद्र फडणवीस यांच्या परिश्रमाचा परिणाम सकारात्मक दिसून येणार आहे. लातूरसह त्यांनी सोलापूर, छत्रपतीसंभाजीनगर, पुणे आदि ठिकाणी सभा झाल्या. यात त्यांनी स्थानिक प्रश्न सोडविण्याची तयारी व आगामी काळात शहराचा कसा विकासाने कायापालट करू या बाबतच बोलले. कोणावरही टिका केली नाही. कोणाचा रोष अंगावर घेतला नाही. त्यामुळे भाजपालिषयक प्रेम मतदाराच्या मनात जागृत झाले आहे. मतदारांना विकास हवा आहे. विकासाबाबतच बोलले तर जनतेला आवडते. टिका सहसा आवडत नाही. रविद्र चव्हाण यांची केलली चुक तशी भाजपाला परवडणारी नाही. तरी सर्वाना सांभाळून घेतले आहे. याचा अर्थ भाजपाला गाफील राहुन चालणार नाही. भाजपाला मोठ्या प्रमाणात प्रयत्न करावे लागणार आहेत. तसे पाहिले तर भाजपाला सर्वात महत्वाची महानगरपालिकेची निवडणुक ही मुंबईची आहे. कोणत्याही परिस्थितीत मुंबई महानगरपालिका हाती घेण्याचा विचार आहे. मुंबई महानगरपालिका आपल्याकडे राहावी यासाठी राज व उद्धव ठाकरे यांना एकत्र यावे लागले आहे. दोघांचे प्रयत्न किती सफल होतात हे निवडणुक निकालानंतर कळून येणार आहे. महानगरपालिकेची निवडणुकीत तसे फारसे प्रश्न नसतात. जनतेची मागणी दर पाच वर्षांनी असते तीच असते. एकतर पाणी, रस्ते, वीज, स्वच्छता व उमेदवार सतत भेटणार असावा, यापेक्षा मोठी समस्या नगरात नसते. त्यामुळे सध्याला विधानसभेसारखे वातावरण निर्माण केला जात आहे ते किती योग्य आहे याचा मतदार नागरिकांनी विचार केला पाहिजे. राज्यात सर्वचिे लक्ष हे मुंबईकडे अधिक आहे. बाकीच्या ठिकाणी नाही असे नाही आहे मात्र मुंबई सर्वात महत्वाची मोठी आर्थिक राजधानी आहे. त्यामुळे भाजपाचे लक्ष अधिक प्रमाणात याकडे असणे स्वाभाविक आहे. यापुढे सर्व पक्षांनी एक जबाबदारी घेतली पाहिजे की, कोणी वाचाळ बोलणार नाही. कोणावर टिका करणार नाही याची जबाबदारी घेतली पाहिजे. एक चुक किती महागात पडते हे नुकतेच रविंद्र चव्हाणांच्या वक्तव्यामुळे कळाले असेल. तसे पाहिले तर मुख्यमंत्र्यांनी सतत महागनराचा महीण्यातून एकदा तरी आढावा घेतला पाहिजे. असे तर यापुढे झाले तर यापुढे सध्याला परिश्रम घ्यावे लागणार नाही. भाजपामध्ये जनतेची मने जिंकणारा नेता तसा एकमेव मुख्यमंत्री देवेंद्र फडणवीसच दिसून येतात. देवेंद्र फडणवीस जेथे सभा घेतली तेथील वातावरणात बदल दिसून येत आहे. वास्तविक काँग्रेसकडून अजूनतरी स्टार प्रचारक बाहेर पडल्याचे दिसून येत नाहीत. दिल्लीतून काही नेत्यास राज्यातील महानगर पालिकेच्या निवडणुक प्रचारात पाठविल्याचे दिसून येत नाही. वास्तविक काँग्रेस पक्षापेक्षा लातूरात देशमुख परिवारास मानणारा वर्ग मोठा आहे. याला वडीलांची पुण्याई म्हणा किंवा अजूनही विलासरावांच्या नावाने मत मागितले जातात अशी टिका निरर्थक दिसून येत आहे. त्यांनी जे केले तेच दिसून येत आहे. बाकीच्यांनी केले नाही तर टिका करणे निरर्थक आहे. राज्यात महानगरपालिकेच्या निवडणुकीनंतर जिल्हापरिषदेची निवडणुक लागण्याची शक्यता आहे. त्यामुळे जवळपास अनेक ठिकाणी प्रशासकिय राज आहे ते लवकरच संपणार आहे. महानगरपालिका व जिल्हापरिषदेच्या निवडणुका वरचेवर लागणीवर पडल्या होत्या. महानगरपालिकेची निवडणुकीचा निकालानंतरचा अंदाज जिल्हा परिषदेचा अंदाज कळणार आहे. राज्यात सध्याला अटीतटीचे आव्हान आहे. मतदार कोणाला साथ देईल हे कळणे आवघड आहे. भाजपा व एकनाथ शिंदे एक झाले मात्र अजित पवारांची राष्ट्रवादी भाजपासोबत नाही. याचा परिणाम काय होईल हे आज सांगता येत नाही. नंतर अजित पवार यांची राष्ट्रवादी यदाकदाचित भाजपासोबत जाण्याची शक्यता आहे. त्यामुळे कठिण काळ हा काँग्रेसचा असणार आहे. त्यामुळे सर्वाधिक जोर काँग्रेस पक्षाला मारावा लागणार आहे. काँग्रेसचे प्रचारकांनी बाहेर पडले पाहिजे. वेगवेगळया ठिकाणी वेगवेगळी परिस्थिती आहे. काही ठिकाणी मतविभाजनाचा फटका बसण्याची शक्यता आहे तर काही ठिकाणी छोट्या पक्षामुळे लाभही होणार आहे. अशा स्थितीत राज्याच्या मुख्यमंत्र्यांनी उरलेल्या ठिकाणी कमजोर समजल्या जाणाऱ्या महानगरपालिकेच्या निवडणुकीत प्रचारात भाग घ्यावा लागणार आहे. सध्याला महानगरपालिकेत मोठ्या प्रमाणात निधी उपलब्ध होत आहे. मोठी बजेट असणाऱ्या महानगरपालिकडे लक्ष खुद मुख्यमंत्री दिले पाहिजे. सर्वानी तोंडाला लगाम लावुन बोलले पाहिजे. नसता सकारात्मक असणारे वातावरण विरोधात बदलण्याची शक्यता नाकारता येत नाही. लातूरात बिघडत चाललेली परिस्थिती ही मुख्यमंत्री देवेंद्र फडणवीस यांच्यामुळे काही प्रमाणात सुधारली आहे. केवळ भाजपामध्ये सध्याला मुख्यमंत्री एकमेव स्टार प्रचारक दिसून येत आहेत. राज्यात भाजपाला सहज वाटणारी महानगरपालिकेची निवडणुक सोपी नाही. काही ठिकाणी स्वकिय व सत्तेत असणाऱ्या पक्षाकडून नुकसान होण्याची दाट शक्यता आहे. यामुळे राज्यात मुख्यमंत्री एकदेच विड लढवित आहेत असे चित्र दिसून येत आहे. मुळात सध्याला जनतेला पर्याय मिळत नाही किंवा दिला जात नाही तो पर्यंत भाजपाची घोडदौड चालू राहील अशी शक्यता दिसून येत आहे. नेते टिका करतात मात्र मजबुत पर्याय देत नाही ही वस्तूस्थिती आहे.

पोटदुखीसाठी सतत पेनकिलर खाणे टाळा, ट्राय करा ‘हे’ घरगुती उपाय

चुकीच्या जीवनशैलीच्या सवयी, जास्त जंक फूडचे सेवन, अपुरे पाणी पिणे आणि अपचन या सर्वांमुळे पोटदुखी होऊ शकते. पोटदुखी खूप वेदनादायक असू शकते आणि त्यामुळे एखाद्या व्यक्तीला कोणत्याही गोष्टीवर लक्ष केंद्रित करणे कठीण होते. बरेच लोक पोटदुखी कमी करण्यासाठी औषधे घेतात. परंतु सतत औषधे आरोग्यासाठी हानिकारक असू शकतात. म्हणून, पोटदुखी कमी करण्यासाठी तुम्ही काही सोपे घरगुती उपाय ट्राय करून पाहू शकता.चला पाहूया पोटदुखी कमी करणारे हे घरगुती उपाय कोणते आहेत.

हिंग- आयुर्वेदानुसार, पोटाच्या समस्या दूर करण्यासाठी हिंगचा वापर शतकानुशतके केला जात आहे. पोटदुखी कमी करण्यासाठी तुम्ही हिंगचे पाणी पिऊ शकता. एका ग्लास कोमट पाण्यात एक चिमूटभर हिंग घाला. ते चांगले मिसळा आणि दिवसातून दोन ते तीन वेळा प्या. यामुळे पोटदुखीपासून लवकर आराम मिळेल.

बडीशेप- बडीशेप पोटदुखीपासून आराम देतेच पण पचन देखील सुधारते. बडीशेपमध्ये असलेले गुणधर्म पोटातील हानिकारक बॅक्टेरिया नष्ट



करण्यास मदत करतात. गॅस आणि पोटफुगीसारख्या पोटाच्या समस्यांपासूनही आराम मिळतो.

पुदिना- पोटदुखीवर घरगुती उपाय म्हणून पुदिन्याचा वापर करता येतो. यासाठी एक कप पाण्यात ५-६ पुदिन्याची पाने घाला आणि ते १० मिनिटे उकळवा. मिश्रण गाळून घ्या आणि थोडे मध घाला. दिवसातून दोन ते तीन वेळा हे सेवन करा. यामुळे पोटदुखी आणि गॅसच्या समस्यांपासून आराम मिळेल.

त्वचेच्या ‘या’ समस्या असतील तर चेहऱ्यावर अजिबात लावू नका टोमॅटोचा रस, होतील दुष्परिणाम



आपल्या सर्वांनाच माहिती आहे की, टोमॅटो केवळ आरोग्यासाठीच नाही तर त्वचेसाठी देखील फायदेशीर आहे. टोमॅटो त्वचेशी संबंधित अनेक समस्या दूर करतो. टोमॅटोमध्ये अँटीऑक्सिडंट्स, व्हिटॅमिन सी आणि लायकोपीन आढळते. जे त्वचा निरोगी ठेवण्यास मदत करतात.

त्वचेचे सौंदर्य वाढवण्यासाठी लोक अनेकदा चेहऱ्यावर टोमॅटोचा रस वापरतात. त्वचेवरील डाग आणि टॅनिंग दूर करण्यासाठी टोमॅटोचा रस प्रभावी आहे. परंतु काही लोकांना टोमॅटोच्या रसाची ऍलर्जी असू शकते. म्हणून, प्रत्येकाने त्यांच्या चेहऱ्यावर टोमॅटोचा रस अजिबात लावू नये. आज आपण जाणून घेऊया त्वचेच्या कोणत्या समस्यांमध्ये टोमॅटोचा रस लावू नये.

कोरडी त्वचा- जर तुमची त्वचा कोरडी असेल तर टोमॅटोचा रस वापरणे टाळा. टोमॅटोचा रस तुमची त्वचा आणखीन कोरडी आणि डिहायड्रेट करू शकतो. जर तुमची त्वचा कोरडी असेल आणि तुम्ही तुमच्या चेहऱ्यावर टोमॅटोचा रस लावला तर पिंपल्स येऊ शकतात.

पिंपल्स-

जर तुमच्या चेहऱ्यावर पिंपल्स असतील तर टोमॅटोचा रस अजिबात लावू नका. टोमॅटोच्या रसातील आम्ल तुमची त्वचा संवेदनशील बनवू शकते. टोमॅटोचा रस पिंपल्स वाढवू शकतो. संवेदनशील त्वचा-

जर तुमची त्वचा संवेदनशील असेल तर टोमॅटोचा रस तुमच्या चेहऱ्यावर लावणे टाळा. टोमॅटोचा रस संवेदनशील त्वचेला त्रासदायक ठरू शकतो. ज्यामुळे सूज आणि लालसरपणा येऊ शकतो. टोमॅटोमध्ये नैसर्गिक आम्ल असतात, जे संवेदनशील त्वचेवर परिणाम करू शकतात.

त्वचेवर सूज- जर तुमच्या त्वचेवर जळजळ किंवा सूज असेल तर टोमॅटोचा रस लावू नका. टोमॅटो जळजळ वाढवू शकतात, ज्यामुळे चेहऱ्यावर सूज येऊ शकते. काही प्रकरणांमध्ये, एक्झिमासारख्या त्वचेच्या आजारांमुळे जळजळ होऊ शकते. जर तुम्हाला ही स्थिती असेल तर टोमॅटोचा रस वापरणे टाळा.

हिवाळ्यात शरीरात वाढतो वात दोष, नियंत्रित करण्यासाठी करा ‘हे’ उपाय



हिवाळ्यात शरीरात वात दोषाची समस्या वाढते. आयुर्वेदानुसार, जेव्हा वातावरण थंड आणि कोरडे असते तेव्हा वात दोष देखील अधिक सक्रिय होतो. हिवाळ्यात थंड वारे आणि कमी तापमानामुळे शरीरात वात दोष निर्माण होऊ शकते. त्याचे परिणाम सांधेदुखी, त्वचेचा कोरडेपणा, स्नायूंमध्ये कडकपणा, झोपेच्या समस्या, पचनाच्या समस्या आणि मानसिक ताण या स्वरूपात दिसून येतात. या ऋतूत वात संतुलित करण्यासाठी आयुर्वेदिक उपायांचे पालन करणे फायदेशीर असते. आयुर्वेदात वात नियंत्रित करण्यासाठी नैसर्गिक पद्धतींबाबत सांगितले आहे. ज्या पद्धतींचा अवलंब करून हिवाळ्यात शरीर निरोगी आणि संतुलित ठेवता येते.चला जाणून घेऊया हे उपाय कोणते आहेत

तिळाच्या तेलाने अभ्यंग करा- हिवाळ्यात नियमित तिळाच्या तेलाने अभ्यंग केल्याने वातदोष नियंत्रित करणे अत्यंत फायदेशीर ठरते. तिळात तेलाचा तापमानवाढीचा प्रभाव असतो. त्यामुळे वात शांत होतो आणि शरीर उबदार राहते. या मालिशमुळे स्नायूंची जळजळ कमी होते आणि रक्ताभिसरण सुधारते. गरम पाण्याने आंघोळ करणे- हिवाळ्यातील थंडीपासून बचाव करण्यासाठी, गरम पाण्याने आंघोळ करणे आणि उबदार कपडे घालणे आवश्यक आहे. आयुर्वेदात थंड आणि उष्ण या गुणांचा विशेषतः उल्लेख आहे. थंडीचा गुण वात वाढवतो, तर उबदारपणा वात शांत करतो. गरम पाण्याने आंघोळ केल्याने शरीर उबदार राहते, ज्यामुळे वात दोष संतुलित होण्यास मदत होते. शिवाय,

आले-

पोटदुखीपासून आराम मिळवण्यासाठी तुम्ही आल्याचे सेवन करू शकता. त्यात अँटीबॅक्टेरियल आणि अँटी-इंफ्लेमेटरी गुणधर्म आहेत.जे पोटदुखी आणि अपचन यासारख्या समस्यांपासून, आराम देण्यास मदत करतात. यासाठी, आल्याचा तुकडा किसून घ्या आणि तो एका ग्लास पाण्यात घाला. ते उकळून घ्या आणि नंतर त्यात एक चमचा मध घाला आणि दिवसातून दोन ते तीन वेळा घ्या. लवकरच आराम मिळेल.

घरवसल्या करा जन्म प्रमाणपत्रासाठी अर्ज, हा आहे सोपा मार्ग

जन्म प्रमाणपत्र हा एक दस्तऐवज आहे, जो नेहमी उपयुक्त असतो. मुलाच्या जन्मानंतर २१ दिवसांच्या आत ते तयार करणे आवश्यक आहे. परंतु अनेक वेळा घरातील कामामुळे किंवा उत्सवामुळे प्रमाणपत्र काढण्यासाठी कार्यालयात जाण्यास वेळ मिळत नाही. अशा परिस्थितीत तुम्ही घरी बसून जन्म प्रमाणपत्रासाठी ऑनलाइन अर्ज करून बराच वेळ वाचवू शकता. यासाठी तुम्हाला ही सोपी प्रक्रिया फॉलो करावी लागेल.

सरकारी कार्यालयात जाऊनही जन्म प्रमाणपत्रासाठी अर्ज करता येतो. परंतु तुम्हाला ऑनलाइन अर्ज करायचा असेल तर संबंधित राज्याच्या नागरी सेवांच्या अधिकृत वेबसाइटवर जाऊन अर्ज करा. एक गोष्ट लक्षात ठेवा की जन्म प्रमाणपत्रासाठी मुलाच्या पालकांची कागदपत्रे आवश्यक आहेत. यामध्ये जन्मपत्रिका देणारे रुग्णालय यावर भर देतात. याशिवाय पालकांचे आधार कार्ड, त्यांच्याकडे लग्नाचे प्रमाणपत्र असल्यास त्याची प्रत जमा करावी.

प्रक्रिया पूर्ण जन्म प्रमाणपत्रासाठी, प्रथम अधिकृत वेबसाइटवर जा. यानंतर जनरल पब्लिक साइन अप या पर्यायावर क्लिक करा. एक नवीन पृष्ठ उघडेल, येथे सर्व तपशील भरा. तपशील भरल्यानंतर, नोंदणी पर्यायावर क्लिक करा.

यानंतर तुमच्या मेल आयडी आणि मोबाईल नंबरवर यूजर आयडी आणि पासवर्ड पाठवला जाईल. आता यूजर आयडीने लॉगिन करा आणि पुढे जा. लॉग इन केल्यानंतर, जन्म प्रमाणपत्राच्या पर्यायावर क्लिक करा.

आता अर्ज तुमच्यासमोर उघडेल, त्यात आवश्यक ते सर्व तपशीलही भरा. सर्व गोष्टी पूर्ण झाल्यानंतर, तुम्हाला एका आठवड्यात जन्म प्रमाणपत्र मिळेल.

ही प्रक्रिया पूर्ण झाल्यानंतर, जन्म प्रमाणपत्र तुमच्या हातात येईल. यानंतर, तुम्हाला इकडे-तिकडे जाण्याची गरज नाही आणि तुमच्या मुलाचे जन्म प्रमाणपत्रही तयार केले जाईल.

हिवाळ्यात रात्री स्वेटर घालून झोपणे योग्य की अयोग्य?

हिवाळा सुरू झाला आहे. लोकांना आधीच थंड वाऱ्यांचा त्रास होत आहे. थंडीपासून स्वतःचे रक्षण करण्यासाठी लोक स्वेटर आणि लोकरीचे कपडे घालतात. हे केवळ शरीराला उबदारपणा देत नाहीत तर थंड वाऱ्यापासून त्यांचे संरक्षण देखील करतात. बरेच लोक कडकडत्या थंडीपासून बचाव करण्यासाठी झोपताना जाड ब्लॅकेट वापरतात. मात्र, काही लोकांना ब्लॅकेट वापरून देखील स्वेटर आणि मोजे घालून झोपण्याची सवय असते. परंतु, रात्री लोकरीचे कपडे घालून झोपणे योग्य आहे की नाही याबद्दल अनेकांना शंका आहे. रात्री स्वेटर आणि मोजे घालून झोपल्यावर शरीराचे काय होते ते जाणून घेऊया.

स्वेटर घालून झोपणे चांगले आहे का? आरोग्य तज्ञांच्या मते, अनेक लोकांना उबदारपणा आणि आरामासाठी स्वेटर घालायला आवडते. परंतु काही गोष्टी लक्षात ठेवल्या पाहिजेत. बाहेर जाताना स्वेटर घालणे चांगले. थंड वाऱ्यापासून स्वतःचे रक्षण करण्यासाठी हा सर्वोत्तम पर्याय आहे. मात्र, घरात स्वेटर घालण्यामुळे घाम येऊ शकतो. घाणेरडे किंवा जुने स्वेटर घालण्यामुळे पुरळ आणि जळजळ होऊ शकते. त्यामुळे झोप देखील बिघडू शकते. म्हणूनच तज्ञ म्हणतात की सैल, आरामदायी स्वेटर घाला. टी-शर्टवर स्वेटर घालून झोपणे देखील चांगली कल्पना आहे.

कोणत्या प्रकारचे कपडे घालावे? झोपेची गुणवत्ता सुधारण्यासाठी योग्य कपडे निवडणे खूप महत्वाचे आहे. नेहमी सुती, तागाचे किंवा मिश्रित कपडे निवडा. हे ओलावा काढून टाकतात. तसेच त्वचेला श्वास घेण्यास परवानगी देतात. सैल कपडे झोपेत अडथळा आणत नाहीत. थंड हवामानात सैल स्वेटर घातल्याने शरीर उबदार राहते. चांगली झोप येते.

मोजे घालून झोपू शकता का? हिवाळ्यात मोजे घालणे अनेकांना आरामदायक वाटते. पण ते योग्यरित्या घालणे आवश्यक आहे. हिवाळ्यात उबदार मोजे पायांना थंडीपासून वाचवतात. त्यामुळे झोपही चांगली येते. मात्र, घट्ट मोजे रक्ताभिसरणात अडथळा आणतात. म्हणून सैल किंवा ताणलेले मोजे निवडा. दरोज फक्त स्वच्छ मोजे घाला. घाणेरडे मोजे पायांच्या त्वचेला नुकसान पोहोचवू शकतात. विविध समस्या उद्भवू शकतात.

ही सावधगिरी बाळग्या लोकरीच्या कपड्यांमधील खडबडीत तंतू आणि लहान छिद्रे शरीरातील उष्णता निर्माण करतात. हिवाळ्यात लोकरीचे कपडे घालून झोपणे आणि त्यावर ब्लॅकेटने स्वतःला झाकणे यामुळे शरीराचे तापमान वाढते. मधुमेह किंवा हृदयरोग असलेल्या लोकांसाठी हे वाढलेले तापमान चांगले नाही.

तज्ञांचे म्हणणे आहे की, त्वचेच्या अ‍ॅलर्जीने ग्रस्त असलेल्या लोकांनी लोकरीचे कपडे घालू नयेत. कोरडी त्वचा असलेल्या लोकांसाठी ही समस्या अधिक तीव्र असते. त्यामुळे झोपण्यापूर्वी हलके कपडे घालणे आणि त्वचेला मॉइश्चराइझ ठेवणे चांगले.

चांगल्या झोपेसाठी काही टिप्स झोपण्यापूर्वी तुमच्या खोलीत पूर्णपणे अंधार करा. अंधारात झोपल्याने मेलाटोनिनचे उत्पादन वाढते, जे झोप सुधारणारे संप्रेरक आहे.

झोपण्यापूर्वी टीव्ही, मोबाईल फोन किंवा इतर इलेक्ट्रॉनिक उपकरणे वापरू नका. यामुळे झोपेमध्ये व्यत्यय येऊ शकतो. चांगल्या झोपेसाठी शरीराला योग्य आधार देणारी गादी आणि उशी निवडणे खूप महत्वाचे आहे. झोपण्यापूर्वी कॅफिन आणि अल्कोहोल टाळा. दोन्हीही झोपेत व्यत्यय आणू शकतात. झोपण्यापूर्वी ध्यान किंवा योगासने केल्याने ताण कमी होतो आणि झोप सुधारते.

मुलांची नजर कमजोर झाल्यास दिसतात ‘ही’ लक्षणे, पालकांनी वेळीच ओळखा

डोळे हा शरीराचा अतिशय संवेदनशील आणि महत्वाचा अवयव आहे. अलीकडे मुलांना डोळ्यांच्या अनेक समस्या येतात. मुले अनेकदा त्यांच्या समस्या व्यक्त करू शकत नाहीत. म्हणून पालकांनी त्यांच्या समस्या समजून घेतल्या पाहिजेत. काही मुलांची दृष्टी कमकुवत असू शकते, ज्यामुळे त्यांना त्यांच्या वयाच्या इतर मुलांप्रमाणे स्पष्टपणे दिसत नाही.

लहान वयातच मुलांच्या समस्या ओळखणे अत्यंत महत्वाचे आहे. लहान वयातच समस्यांमधून बरे होणे देखील सहज शक्य होते. त्यामुळेच आज आपण मुलांमध्ये डोळ्यांच्या समस्यांची लक्षणे कशी ओळखायची ते जाणून घेऊया.. सतत डोळे चोळणे- लहान मुलं थकल्यावर किंवा झोपेत असताना डोळे मिचकावतात. परंतु जर एखादे मूल दिवसा उजेडातही सतत डोळे चोळत किंवा मिचकावत असेल तर ते डोळ्यांच्या समस्यांचे लक्षण असू शकते. तसेच मुलं जर तिरळी पाहात असतील तर हेसुद्धा डोळे खराब होण्याचे लक्षण आहे.

डोळ्यांच्या हालचाली मंद होणे- मुलांमध्ये डोळ्यांच्या सामान्य हालचाली वेगाने होत असतात. पण, जेव्हा मूल एखाद्या वस्तूला हळू प्रतिक्रिया देते तेव्हा त्याच्या डोळ्यात समस्या असू शकतात. यामध्ये नायस्टॅग्मस किंवा स्ट्रॅबिस्मस यांचा समावेश असू शकतो. अस्थिरासत त्रास होणे-

मुले शाळेत प्रवेश करताच त्यांना पुस्तके वाचायला दिली जातात. या मुलांना वाचण्यात अडचण येऊ शकते. अशा परिस्थितीत, त्यांना न फटकारता त्यांच्या समस्या समजून घेण्याचा प्रयत्न करा. तसेच, लगेच डॉक्टरांचा सल्ला घ्या. त्यामुळे डोळ्यांच्या समस्या दूर होण्यास मदत होईल.

काँग्रेसच्या विचारांना पाठिंबा देत भाजपचे माजी जिल्हा परिषद सदस्य ईश्वर गुडे यांच्यासह शेकडो पदाधिकारी व कार्यकर्त्यांचा काँग्रेसमध्ये जाहीर प्रवेश

माजी आमदार धिरज विलासराव देशमुख यांनी सर्वांचे स्वागत करून पुढील वाटचालीसाठी दिल्या शुभेच्छा

लातूर/प्रतिनिधी: काँग्रेस पक्षाच्या सर्वसमावेशक विचारधारेला आणि विकासाभिमुख धोरणांना समर्थन देत भारतीय जनता पक्षाचे पानगाव येथील माजी जिल्हा परिषद सदस्य ईश्वर गुडे यांच्यासह शेकडो पदाधिकारी व कार्यकर्त्यांनी काँग्रेस पक्षात जाहीर प्रवेश केला.

या प्रवेशामुळे परिसरातील राजकीय वातावरणात मोठी हालचाल निर्माण झाली असून काँग्रेस पक्षाची ताकद लक्षणीयरीत्या वाढली आहे.

या प्रवेशप्रसंगी माजी आमदार धिरज विलासराव देशमुख यांनी सर्व नवप्रवेशित पदाधिकारी व कार्यकर्त्यांचे काँग्रेस परिवारात मनःपूर्वक स्वागत केले. त्यांनी आपल्या भाषणात सांगितले की, “काँग्रेस हा सर्वसामान्यांच्या हक्कासाठी लढणारा पक्ष असून नव्याने प्रवेश केलेल्या कार्यकर्त्यांच्या अनुभवाचा आणि ताकदीचा पक्षाला



निश्चितच फायदा होईल.” पुढील राजकीय वाटचालीसाठी त्यांनी सर्वांना शुभेच्छा दिल्या.

विशेषतः पानगाव जिल्हा परिषद गटातील पदाधिकारी व कार्यकर्त्यांच्या प्रवेशामुळे

काँग्रेस पक्षाला ग्रामीण भागात अधिक बळ मिळाले आहे. स्थानिक पातळीवर संघटन मजबूत होऊन आगामी निवडणुकांमध्ये याचा सकारात्मक परिणाम दिसून येईल, असा विश्वास यावेळी व्यक्त करण्यात आला.

ईश्वर गुडे यांनी यावेळी बोलताना सांगितले की, भाजपमध्ये सामान्य कार्यकर्त्यांच्या अपेक्षा पूर्ण होत नसल्याने आणि काँग्रेस पक्षाची धर्मनिरपेक्षता, सामाजिक न्याय व विकासाची भूमिका पटल्याने व सर्वसामान्यांच्या हिताचे कार्यकरणारे सक्षम नेतृत्व काँग्रेसमध्ये असल्याने आपण असंख्य सहकार्यांसह काँग्रेसमध्ये प्रवेश करण्याचा निर्णय घेतला. त्यांच्या सोबत आलेल्या अनेक कार्यकर्त्यांनीही काँग्रेसच्या नेतृत्वावर यावेळी विश्वास व्यक्त केला.

या पक्षप्रवेशा वेळी ईश्वर नाना गुडे माजी जिल्हा परिषद सदस्य तथा माजी सरपंच पानगाव, श्रीरामजी हरिदास माजी चेअरमन पानगाव सेवा सहकारी सोसायटी,रामभाऊ हरिदास माजी ग्रामपंचायत सदस्य पानगाव, बाबुराव हरिदास जेष्ठ कार्यकर्ते भाजप,बबरवान भंडारे,रामभाऊ फुले,भारत

साहेब संपते, मुरलीधर डोगे सर, गुंडेराव तुरूप,गोविंदराव दुडे, पानगाव सेवा सहकारी सोसायटीचे चेअरमन गणेशराव वांगे,गोपाळराव शेंडगे, पानगाव चे माजी शहराध्यक्ष भाजप गणेशराव तुरूप, भागवतराव बनसोडे किशोर हरिदास, रमाकांत संपते, एॅड. किशोर शिरगिरि,, एॅड. राजकुमार कांबळे, एॅड. माधव गुडे, दिपकराव पेदे,माऊली संपते,आरुप कुलकर्णी , दत्तात्रेय भंडारे सुभाषराव गुडे, अभिमान बापू संपते, रामदास गुडे परमेश्वर आरडले,,सचिन भंडारे, विजयकुमार जाधव, बलभीम जाधव,नागोराव जाधव,लक्ष्मण जाधव,बिभीषण जाधव,जगदीश संपते,फिरोज पठाण, प्रवीण आचार्य,सुरेंद्र हरिदास, कचरू सुळ,रुक्माजि संपते, अमोल सुरवसे व्यंकटराव वांगे,सुरेश मुस्ने, रामदास उकरले संतोष चित्ताडे,रोहित तुरूप राम गोरे, जनार्दन बघिले , अनिल

तरुण सिद्धेश्वर शेंडगे,वैजनाथ कस्पटे, यांच्यासह शेकडो पदाधिकारी नागरिक यांनी काँग्रेस पक्षात प्रवेश मा. आमदार धीरज विलासरावजी देशमुख साहेब यांच्या हस्ते प्रवेश केला यावेळी हरिश्चंद्र लहाने गुरुजी, चंद्रचूड चव्हाण,सुरेश लहाने प्रभाकर केंद्रे,सर्जेराव मोरे,प्रमोद जाधव प्रवीण पाटील, आजीम मणियार,शिवाजी आचार्य , विवेक चव्हाण उत्तरेश्वर हलकुडे, उमर पठाण सिद्धेश्वर गालफडे, अभिजीत चव्हाण , प्रशांत पाटील, गुलाब चव्हाण, सुनील भंडारे आधी सह काँग्रेस पदाधिकारी उपस्थित होते.

या कार्यक्रमाला काँग्रेसचे स्थानिक नेते, पदाधिकारी, कार्यकर्ते मोठ्या संख्येने उपस्थित होते. एकूणच हा प्रवेश पक्षासाठी उत्साहवर्धक ठरला असून आगामी काळात पक्षसंघटना अधिक मजबूत होईल, असा विश्वास व्यक्त केला जात आहे.



लातूर/प्रतिनिधी: भाजपा सरकारने रशिया या देशामध्ये लोकशाहीर अण्णाभाऊ साठे यांचा पुतळा उभारून कष्टकरी समाजाचा गौरव केला. भारतरत्न डॉ. बाबासाहेब आंबेडकर यांचा सन्मान करत लंडनमधील घराचे जतन करण्याचा निर्णय घेतला, असे प्रतिसादन लोकशाहीर अण्णाभाऊ साठे यांचे वारस सचिन साठे यांनी केला.

लातूर शहरातील प्रभाग क्रमांक २ व ३ मधील उमेदवारांच्या प्रचारासाठी आयोजित सभेत साठे बोलत होते. या सभेस निवडणूक प्रमुख माजी मंत्री आ. संभाजी पाटील निलंगकर, आ. अभिमन्यू खंबीर, कृषी मूल्य आयोगाचे अध्यक्ष पाशा पटेल, डॉ. सौ. अर्चनाताई पाटील चाकूरकर, शहर जिल्हाध्यक्ष अजित पाटील कव्हेकर, रामचंद्र तिरुके, बापूसाहेब राठोड, संजय दोरवे, पंडीत सूर्यवंशी, बालाजी केंद्रे, प्रभाग २ मधील उमेदवार रवि सुडे, अमर पटेल, पुष्पा भडीकर व निर्मलाताई कांबळे तसेच प्रभाग क्रमांक ३ मधील उमेदवार सुनिता अवचारे, राजकुमार गोजमगुंडे, पैमा बिराजदार व सुनिल कांबळे यांची उपस्थिती होती. यावेळी बोलताना सचिन साठे म्हणाले की, भाजपा सरकारने देशातील सामान्य नागरिकांचे जीवन सुखी करण्यासाठी काम केले आहे. विकासाचा झंझावात करताना महापुरुषांचा सन्मानही राखला आहे. काँग्रेसने ७० वर्षांच्या सत्तेत गरिबांकडे पाहिले नाही. शेतकरी व कामगारांसाठी काम केले नाही. महापुरुषांच्या विचारांशी त्यांच्या देणे घेणे राहिले नाही. आता मात्र सत्ता गेल्यानंतर संविधान धोक्यात असल्याचे ते सांगत आहेत. भाजपा हाच संविधाचे रक्षण करणारा पक्ष आहे. लातूर शहरातही भाजपाने विकासकामे केली आहेत. भविष्यात लातूरचा विकास अधिक गतीने करण्यासाठी आपण भाजपच्या पाटीशी खंबीरपणे उभे रहावे असे ते म्हणाले.

तारा सुतारीया आणि वीर पहारिया यांच्या ब्रेकपची रंगली चर्चा
मुंबई/प्रतिनिधी: अभिनेत्री तारा सुतारीया आणि वीर पहारिया हे सध्या चर्चेचा विषय ठरत आहेत. हे कपल एकमेकांना वर्षभरपासून डेट करत असून तारा आणि वीर हे लाखो चाहत्यांचे आवडते कपल आहे. काही महिन्यांपूर्वीच आपलं नातं त्यांनी जगजाहीर केले असला तरी त्यांच्या ब्रेकअपच्या चर्चा सध्या सोशल मीडियावर रंगू लागल्या आहेत.काही महिन्यांपूर्वीच तारा आणि वीर मुंबईमध्ये एपी टिझोच्या कॉन्स्टॅमहद एकत्र दिसले होते. याच कॉन्सर्ट दरम्यान एपी याने ताराला किस केल्याचा व्हिडीओ सोशल मीडियावर प्रचण्ड व्हायरल झाला. विशेष म्हणजे त्या व्हिडीओ यामध्ये वीर ही त्यावेळी उपस्थित असताना दिसत होता, आणि त्याने दिलेल्या प्रतिक्रिया या चाहत्यांसाठी चर्चेचा विषय ठरला.

मतदान जनजागृती रॅलीत दयानंद विज्ञानच्या एनसीसी कॅंडेट्सचा उत्स्फूर्त सहभाग

लातूर/प्रतिनिधी: लातूर महानगरपालिका निवडणुकीत मतदानाची टक्केवारी वाढावी यासाठी ५३ महाराष्ट्र बटालियनचे एनसीसी कॅंडेट्स आणि लातूर महानगरपालिका यांच्या संयुक्त विद्यमाने मतदान जनजागृती रॅली चे आयोजन करण्यात आलेले होते.प्राचार्य डॉ.सिद्धेश्वर बेल्लाळे व प्राचार्य डॉ.प्रशांत मांत्रीकर यांनी हि्रवी झेंडी दाखवून रॅलीला मार्गस्थ केले.दयानंद महाविद्यालयापासून मार्गस्थ झालेल्या रॅलीचा समारोप टाऊन हॉल येथे झाला.या रॅलीत दयानंद विज्ञानच्या एनसीसी कॅंडेट्सनी उत्स्फूर्त सहभाग नोंदविला.

या रॅलीसाठी दयानंद विज्ञान महाविद्यालयाच्या वतीने कॅप्टन डॉ. विजेन्द्र चौधरी यांनी उत्तम नियोजन केलेले होते.रॅलीत एनसीसी कॅंडेट्सनी



व इतर जवानांचा सत्कार करण्यात आला.याप्रसंगी दयानंद विज्ञानचे

इतर महाविद्यालयांच्या एनसीसी कॅंडेट्सबरोबर मतदानाचा फलक हाती घेऊन मतदान करा अशा घोषणा दिल्या.या रॅलीच्या समारोपप्रसंगी मनपा उपायुक्त पंजाबराव खानसोळे यांनी केलेल्या मार्गदर्शनाचाही एनसीसी कॅंडेट्सनी लाभ घेतला.कर्नल संतोष नौगण, कर्नल वाय.बी.सिंग आणि शिक्षणाधिकारी श्वेता नागणे यांच्या मार्गदर्शनाखाली राबविलेल्या या उपक्रमामुळे व स्वीप अंतर्गत रॅलीमुळे दयानंद विज्ञानच्या एनसीसी कॅंडेट्सनी इतर महाविद्यालयांच्या एनसीसी कॅंडेट्सबरोबर शिस्तबद्ध संचलन करून लातूर शहरवासीयांचे लक्ष वेधून घेतले.यावेळी सुभेदार हरिंदर सिंग,संजय चिकणे, हवालदार हिरासिंग,रवी कुमार



यांच्यासह अशोक राठोड, सर्जेराव राठोड, भागवत आडे, कविता आडे, पांडुरंग जाधव, बालासाहेब राठोड, दत्ता राठोड, कृष्णा राठोड, संतराम पवार, शिवाजी चव्हाण, रामराव राठोड तसेच कोळगाव येथील सतिश राठोड, राहुल राठोड यांनी भाजपात प्रवेश केला.

यावेळी बोलताना आ. रमेशअप्पा जण भारतीय जनता पार्टीत प्रवेश करत

मतदार संघात शासनाच्या विविध योजनेच्या माध्यमातून गाव, वाडी, वस्ती व तांड्यात मोठ्या प्रमाणात निधी मंजूर करून विकास कामांना गती दिली आहे. विकास निधी काय असतो विकास कामे काय असतात हे ग्रामीण जनतेला उमजले आहे. होत असलेल्या विकास कामांना प्रेरित होऊन मतदान संघातील अनेक जण भारतीय जनता पार्टीत प्रवेश करत

आहेत. प्रवेश केलेल्या सर्व कार्यकर्त्यांना पक्षात सन्मानाची वागणूक दिली जाईल असे याप्रसंगी बोलताना आ. रमेशअप्पा कराड म्हणाले. यावेळी माजी आमदार व्यंबकनाना भिसे यांनीही आपले मनोगत व्यक्त करून भाजपात येणा-या सर्वांना योग्य सन्मान दिला जाईल असे बोलून दाखवले. येणारा काळ भाजपाचा असून कार्यकर्त्यांनी जिद्दीने कामाला लागावे.

प्रो. जडे यांचे रबरी शिक्के कॉम्प्युटर नॉयलॉन रबर असलेले टिकाऊ रबरी शिक्के तयार करून मिळतील.

शाखा १. जडे-भारत प्रिंटिंग प्रेस, मेनरोड, लातूर

शाखा २. जडेऑफसेट प्रिंटर्स, मित्र नगर, लातूर

संपर्क: (०२३८२) २४२६०८, २४५४०९

मनपा उपायुक्त पंजाबराव खानसोळे यांनी केलेल्या मार्गदर्शनाचाही एनसीसी कॅंडेट्सनी लाभ घेतला.कर्नल संतोष नौगण, कर्नल वाय.बी.सिंग आणि शिक्षणाधिकारी श्वेता नागणे यांच्या मार्गदर्शनाखाली राबविलेल्या या उपक्रमामुळे व स्वीप अंतर्गत रॅलीमुळे दयानंद विज्ञानच्या एनसीसी कॅंडेट्सनी इतर महाविद्यालयांच्या एनसीसी कॅंडेट्सबरोबर शिस्तबद्ध संचलन करून लातूर शहरवासीयांचे लक्ष वेधून घेतले.यावेळी सुभेदार हरिंदर सिंग,संजय चिकणे, हवालदार हिरासिंग,रवी कुमार

व इतर जवानांचा सत्कार करण्यात आला.याप्रसंगी दयानंद विज्ञानचे

राष्ट्रीय काँग्रेस व वंचित बहुजन आघाडी उमेदवारांच्या प्रचार सभांना कॉर्नर बैठकांना उत्स्फूर्त प्रतिसाद

राष्ट्रीय काँग्रेस पक्ष व वंचीत बहुजन आघाडीच्या सर्व उमेदवारांना विजयी करून मनपात पाठविण्याचा प्रभागातील मतदारांचा निर्धार

लातूर/प्रतिनिधी: लातूर शहरातील प्रभाग २ मधील काँग्रेस व वंचित बहुजन आघाडी उमेदवारांच्या प्रचारार्थ जाहीर प्रचार सभा रविवार दि. ११ जानेवारी रोजी सायंकाळी लातूरच्या इकमिनार मस्जिद जवळ आमदार अमित विलासराव देशमुख, महाराष्ट्र विधानसभा, माजी वैद्यकीय शिक्षण व सांस्कृतिक कार्यमंत्री तथा लातूर जिल्ह्याचे माजी पालकमंत्री, महाराष्ट्र विधिमंडळ काँग्रेस पक्षाचे मुख्य प्रतोद यांच्यासह लातूरचे खासदार डॉ.शिवाजी काळगे यांच्या प्रमुख उपस्थितीत पार पडली.

लातूर शहर महानगरपालिका निवडणूक -२०२५-२६ निमित्ताने राष्ट्रीय काँग्रेस पक्ष व वंचित बहुजन आघाडीच्या उमेदवारांनी शहरातील सर्वच्या सर्व १८ प्रभागात प्रचारात आघाडी घेतली असल्याचे चित्र पाहायला मिळत आहे. आज रविवार दि.११ जानेवारी रोजी शहरातील प्रभाग क्रमांक २ मधील काँग्रेस व वंचित बहुजन आघाडीचे उमेदवार (अ) भडिकर अंकिता,(ब) बंडापल्ले सचिन,(क)गोलंदाज शहणाज आणि (ड) शेख फारुख यांनी या सभेत प्रभागातील उपस्थित मतदाराशी संवाद साधून आपला परिचय करून देत आपल्याला मतरुपी आशीर्वाद देण्याची विनंती केली.

यावेळी बोलताना माजी मंत्री आमदार अमित विलासराव देशमुख म्हणाले की, लातूर शहर महानगरपालिका निवडणूक निमित्ताने आपण एकत्र आलेले आहोत. लातूर मनपाच्या निवडणुकीची चर्चा



विकासाला कात्री असेच म्हणावे लागेल असे ते म्हणाले.

घड्याळ अधिक पतंग म्हणजे कमळ हे या प्रभागातील या निवडणुकीतले गणित दिसत आहे तेव्हा आपण याला बळी पडू नये असे आवाहन करीत ज्यांना महापौर आणि बेइमानी अशी असून आपण ठरवायचे आहे की साथ कोणाला द्यायची आणि या निवडणुकीत कोणासोबत जायचे.

पुढे बोलताना आमदार अमित देशमुख म्हणाले की, मागील काळात आम्ही प्रभाग २ करिता २२ कोटीचा निधी खेचून आणला

च्या पायावर उभे राहतील, विविध क्षेत्रात त्यांना नौकऱ्या मिळतील यासाठी आम्ही प्रयत्नशील राहू असा शब्द त्यांनी दिला.

लातूर महानगरपालिकेसाठी आम्ही काँग्रेस व वंचित बहुजन आघाडीच्या वतीने लातूरकरांचा जाहीरनामा प्रकाशित केला असून आपण हा नजरेखालून घालावा असेही त्यांनी सांगितले तसेच या ठिकाणी राष्ट्रवादी काँग्रेस पक्ष असेल, भाजप असेल,एमआयएम असेल यांनी केवळ आपल्या काँग्रेस व वंचित बहुजन अघाडीच्या उमेदवारांची मते विभागली जावी यासाठी आपल्यातून गेलेल्या लोकांना त्यांचे उमेदवार उभे केले असून आपण या भूलथापा देणाऱ्यापासून आनी रात्रीतून पक्ष बदलणाऱ्यापासून सावध राहावे असे आवाहन करीत काँग्रेस व वंचित बहुजन अघाडीच्या सर्व उमेदवाराच्या पाठीशी आपण खंबीरपणे उभे रहावे आणि आपल्या संपर्कातील,सर्वसामान्य कुटुंबातील,स्वच्छ व प्रामाणिक उमेदवार दिलेले असून या सर्व उमेदवारांना प्रचंड आशा बहुमताने महानगर पालिकेत पाठवावे आणि लातूर म्हणजे विलासराव देशमुख साहेब व आदरणीय विलासराव देशमुख साहेब म्हणजेच लातूर हे त्यांची ओळख पुसण्याची भाषा करणाऱ्या विरोधकाना दाखवून द्यावे असे आवाहन आमदार अमित देशमुख यांनी या जाहिर प्रचार सभेला उपस्थित सर्व मतदार बंधू भगिनींना केले.

यावेळी बोलताना वंचित बहुजन आघाडीचे प्रदेश सचिव मुफ्ती वसीम

सय्यदसाब म्हणले की, वंचित बहुजन आघाडी व काँग्रेस पक्ष या निवडणुकीत एकत्र आले असून या दोन पक्षाच्या माध्यमातून महात्मा गांधी यांचे विचार आणि परमपूज्य डॉ बाबासाहेब आंबेडकर यांनी दिलेले पवित्र संविधानाच्या मार्गावर मार्गक्रमण करणाऱ्या सर्व सामान्य कुटुंबातील उमेदवार आपल्या समोर या आघाडी कडून या निवडणुकीत उभे असून विरोधकांचे सारे वाईट मनसुबे आपल्याला उधळून लावायचे आहेत आणि आदरणीय विलासराव देशमुख साहेबांचे विचार, ओळख पुसण्याची भाषा करणार्यांना त्यांची जागा दाखवावी आणि प्रचंड मतांनी आपल्या उमेदवाराना निवडून पाठवावे अशी विनंती त्यांनी केली.

या जाहीर प्रचार सभेचे प्रस्ताविक सत्यवान कांबळे यांनी केले. यावेळी मोईज भाई शेख,युनुसभाई शेख,एॅड.फारुख शेख,सचिन बंडापल्ले,मोहन माने,मंजूषाताई निंबाळकर,संतोष सूर्यवंशी,अनास मौलाना,शैलेश बोईनवाड,प्रभूदास दुसे, मोईन शेख,असिफ गोलंदाज, विजय माने,निजाम शेख,अन्नार हाशमी,सतीश पाटील, बादल शेख,प्रा.प्रवीण कांबळे, साहेबअली सौदागर, कोमलताई कांबळे,जाकिर सय्यद,पांडुरंग वाघचौरे लातूर शहर महानगर पालीका निवडणूकीतील राष्ट्रीय काँग्रेस व वंचित बहुजन आघाडीचे सर्व उमेदवार तसेच पक्षाचे विविध सेलचे पदाधिकारी, कार्यकर्ते, प्रभाग २ मधील मतदार बंधू भगिनी, परिसरातील नागरीक मोठ्या संख्येने उपस्थित होते.

राष्ट्रवादी काँग्रेस -रिपब्लिकन सेना युतीच्या उमेदवारांना निवडून आणा: सहकार मंत्री पाटील
लातूर/प्रतिनिधी :

राष्ट्रवादी काँग्रेस नेहमीच अल्पसंख्यक, मागास वर्गांच्या साक्षीकरणासाठी प्रयत्नशील राहिलेला आहे. औसा येथे च्या प्रमाणे राष्ट्रवादी काँग्रेसची सत्ता आणली. तशीच लातूरच्या लोकांनी राष्ट्रवादीच्या सर्व उमेदवारांना निवडून देऊन त्यांच्या पाठीशी भक्कम उभे राहावे, असे आवाहन सहकार मंत्री बाबासाहेब पाटील याने लातूर येथे केले. लातूर शहरातील प्रभाग ७ मधील राष्ट्रवादी -रिपब्लिकन सेना युतीचे उमेदवार सचिन भाऊ मक्के, ऐश्वर्या चिकटे आणि अब्दुल गफार मणियार यांच्या प्रचारार्थ बौद्ध नगरातील एकबाल स्कूलजवळ झालेल्या प्रचार सभेत ते बोलत होते.

विषबाधा ..

कार्यक्रमात एखाद्या नेमकी का विषबाधा सरळ चालल्या गोष्टी मध्येचं आणलीबाधा

ब्रेकिंग न्यूज पट धूम वेळ योग्यवेळी साधा खरे काय खोटे काय मनस्थिती होई द्विधा

पटवून देता लोकांना उडणारं तिरपीट त्रेधा परत यायचे सुखरूप चक्रव्यूह जपून भेदा

खरा सूत्रधार कोण रे खोलात जावून शोधा सोक्षमोक्ष पुरता लावे मुळांपर्यंत नीट खोदा

पीडीता इलाज आधी निकरानेटाळे आपदा उच्चतम रे माणूसकी हीच तरी खरी संपदा

शिक्षा जबरदस्त हवी कुटीलअशा अपराधा अवैधमार्गार अंकुश काय सुसल्लुस इरादा

हेमंत मुसरीफ पुणे.
९७३०३०६९९६.

लाडक्या बहिणी भाजपाच्या पाठीराख्या -डॉ. सौ. अर्चनाताई पाटील चाकूरकर

लातूर/प्रतिनिधी: लाडक्या बहिणीची भाजपाला खंबीर साथ आहे. बहिणींच्या बळावरच राज्यात भाजपाचे सरकार आले असून निवडणुकीतही बहिणी भाजपासोबत असल्याचे सिध्द झाले आहे. लातूरातही लाडक्या बहिणी भाजपाच्या पाठीराख्या असून १५ जानेवारी रोजी होणाऱ्या मतदानातून स्पष्ट होणार असल्याचे मत भाजपा नेत्या डॉ. सौ. अर्चनाताई पाटील चाकूरकर यांनी व्यक्त केले.

शहरातील मोतीनगर, हणमंतवाडी, गांधीनगर या भागात रविवारी सकाळी काढलेल्या पदयात्रेदरम्यान महिलांशी संवाद साधताना डॉ. सौ. अर्चनाताई पाटील बोलत होत्या. भाजपाचे प्रभाग क्र. ६ मधील उमेदवार गणेश गवारे, ज्योती आवसकर, मीना गायकवाड व गौरव काथवटे यांच्यासह भाजपा पदाधिकारी, कार्यकर्ते व प्रभागातील नागरिक महिला पुरुष या पदयात्रेत मोठ्या संख्येने सहभागी झाले होते.

यावेळी संवाद साधताना डॉ.



अर्चनाताई पाटील म्हणाल्या की, महिला सक्षमीकरणासाठी भाजपाने नेहमीच पुढाकार घेतला आहे. भाजपानेच महिलांना आरक्षण दिले असून मुस्लिम भगिनींना तीन तलाखच्या जोखडातून मुक्त केले आहे. महिलांना स्वतःच्या पायावर उभे करण्यासाठी लाडकी बहीण योजना भाजपा सरकारने सुरू केली. त्यापुढे जात आता लखपती दीदी योजना

राबविली जात आहे. महिला बचत गटांना अल्प व्याजदरात भांडवल दिले जात आहे, असेही त्या म्हणाल्या.

डॉ. अर्चनाताई पाटील म्हणाल्या की, भाजपा महिलांच्या सबलीकरणासाठी काम करत असल्याने महिला वर्ग पक्षाच्या पाठीशी खंबीरपणे उभा आहे. यामुळे काँग्रेसच्या पोटात गोळा उठला आहे. महिलांची मते भाजपाला मिळू नयेत आणि या

महिला स्वतःच्या पायावर उभे राहात आहेत. त्यांना योजनांचा फायदा मिळू नये हे काँग्रेसचे धोरण आहे. त्यामुळेच लाडकी बहीण योजनेच्या विरोधात काँग्रेस न्यायालयात गेली होती. आताही मकर संक्रातीनिमित्त सरकारकडून दोन महिन्यांचा हमा एकत्रित दिला जाणार असून त्यालाही काँग्रेस विरोध करत आहे. या संदर्भात काँग्रेसने निवडणूक आयोगाला पत्र देवून निधी थांबविण्याची मागणी केली आहे. संक्रांतीच्या सणाला महिलांचे गोड होत असताना काँग्रेस कडू करत आहे. हाच काँग्रेसचा खरा चेहरा असून तो आता उघड झाला आहे.

डॉ. अर्चनाताई पाटील यांनी सांगितले की, लाडक्या बहिणी आजपर्यंत ज्या पध्दतीने भाजपाच्या पाठीशी उभ्या राहिल्या . तशाच महानगरपालिकेतही पक्षासोबत राहतील. भाजपात आपल्या विचाराची सत्ता आणण्यासाठी कमळाला मदतान करतील, असा ठाम विश्वासही त्यांनी व्यक्त केला.

अल्फ्रेड रसेल वॉलेस यांच्या जयंतीनिमित्त दयानंद विज्ञानमध्ये सेमिनार

लातूर/प्रतिनिधी: दयानंद विज्ञान महाविद्यालयात दि.८ जानेवारी २०२६ रोजी सुप्रसिद्ध ब्रिटिश नैसर्गिक,वैज्ञानिक, संशोधक व उत्क्रांती सिद्धांताचे सह-प्रतिपादक अल्फ्रेड रसेल वॉलेस यांच्या २०३ वी जयंतीनिमित्त लुमिनार्या व्याख्यानमाले अंतर्गत विशेष सेमिनाराचे आयोजन करण्यात आले.हा कार्यक्रम महाविद्यालयाचे प्र.प्राचार्य डॉ.सिद्धेश्वर बेझळे यांच्या मार्गदर्शनाखाली उत्साहात पार पडला.कार्यक्रमाची सुरुवात विभाग प्रमुख प्रा.अवंती बिडकर यांच्या हस्ते अल्फ्रेड रसेल वॉलेस यांच्या प्रतिमेस पुष्पांजली अर्पण करून करण्यात आली.त्यानंतर बी.एस्सी.जैवतंत्रज्ञान प्रथम

वर्षातील विद्यार्थिनी स्वाती दळवे हिने अल्फ्रेड रसेल वॉलेस यांचा जीवनप्रवास, संशोधन कार्य तसेच जैवविविधता, उत्क्रांती सिद्धांत व जैव-भौगोलिक विभागणी क्षेत्रातील त्यांच्या मोलाच्या योगदानावर सविस्तर सादरीकरण केले.

सादरीकरणात अल्फ्रेड रसेल वॉलेस यांनी चार्ल्स डार्विन यांच्यासोबत नचुरल सिलेक्शन या उत्क्रांतीच्या संकल्पनेचा स्वतंत्रपणे विकास केला असल्याचे स्पष्ट करण्यात आले. तसेच वॉलेस रेषा या संकल्पनेद्वारे आशिया व ऑस्ट्रेलिया खंडातील जैवविविधतेतील मूलभूत फरक अधोरेखित करून त्यांनी आधुनिक जैव-भौगोलिक शास्त्राचा पाया

घातल्याचे नमूद करण्यात आले.

अल्फ्रेड रसेल वॉलेस यांनी विविध संशोधन लेख, प्रवासवर्णने व वैज्ञानिक ग्रंथांच्या माध्यमातून पर्यावरण संवर्धन, जैवविविधतेचे महत्त्व आणि वैज्ञानिक दृष्टिकोनाचा प्रसार केला. त्यांच्या कार्यातून वैज्ञानिक विचारसरणी, तार्किकता व पर्यावरणीय जबाबदारी यांची सांगड घालण्याचा संदेश मिळतो.याप्रसंगी प्रा.अनुराधा शिंदे-पाटील, प्रा. ऋतुजा डिग्रसकर, प्रा.तृप्ती सोनकांबळे, प्रा.आऊ एलीकर व इतर प्राध्यापकवर्ग, शिक्षकेतर कर्मचारी तसेच पदवी व पदव्युत्तर विद्यार्थी मोठ्या संख्येने उपस्थित होते.

सरस्वती महाविद्यालयात राष्ट्रमाता जिजाऊ आणि स्वामी विवेकानंद यांची जयंती उत्साहात साजरी

लातूर/प्रतिनिधी: येथील सरस्वती संगीत कला महाविद्यालयात राष्ट्रीय सेवा योजना विभागाच्या वतीने राष्ट्रमाता राजमाता जिजाऊ माँसाहेब आणि राष्ट्रीय युवक दिन स्वामी विवेकानंद यांच्या जयंतीनिमित्त महाविद्यालयाचे प्रभारी प्राचार्य प्रा. पांडुरंग गोरे यांनी राजमाता जिजाऊ माँसाहेबआणि स्वामी विवेकानंद यांच्या प्रतिमेस पुष्पहार अर्पण करून विनम्र अभिवादन केले.

याप्रसंगी महाविद्यालयाचे प्रभारी प्राचार्य प्रा. पांडुरंग गोरे, राष्ट्रीय सेवा योजनेचे कार्यक्रमाधिकारी प्रा.डॉ. बालाजी शिंदे, प्रा.डॉ.वसंत बंडे, प्रा.डॉ. सुदाम पवार, डॉ.राम खलंते, डॉ. मोनालिसा खानोरकर, डॉ.संतोष कुलकर्णी, प्रा.ज्योती मामडगे, प्रा.अमोल जाधव,



प्रा.सलील शहाजिंदे, प्रा.तुकाराम येमले, प्रा.श्रीमंत दोरवे,प्रा.रवि चव्हाण,श्री. शशिकांत सोळुंके,श्री. कोंडीराम कागले,श्री.बळीराम कदम, सौ.भाग्यश्री लाड आणि विद्यार्थी मोठ्या संख्येने उपस्थित होते.

याप्रसंगी प्रमुख मार्गदर्शक

प्रा.डॉ. सुदाम पवार यांनी राष्ट्रनिष्ठेचे मूर्तिमंत रूप : राजमाता जिजाऊ या विषयावर विद्यार्थ्यांना मार्गदर्शन करताना जिजाऊंच्या प्रगल्भ विचारधारेचे विविध पैलू उलगडून सांगितले.तर स्वामी विवेकानंद यांचे विचार व कार्य या विषयावर

प्रा.श्रीमंत दोरवे यांनी उपस्थितांना मार्गदर्शन केले.

या कार्यक्रमाचे प्रास्ताविक प्रा.तुकाराम येमले यांनी केले. सूत्रसंचलन प्रा.डॉ.वसंत बंडे यांनी केले.तर सर्व उपस्थितांचे आभार प्रा.डॉ.बालाजी शिंदे यांनी मानले.

माजी मंत्री आमदार अमित देशमुख यांना संघटनांकडून पाठिंब्याचे पत्र सादर

लातूर/प्रतिनिधी: लातूरसह राज्यात महानगरपालिका निवडणुकीची रणधुमाळी सुरू असून या निवडणुकीचा प्रचार आता शेवटच्या टप्प्यात आला आहे. लातूर महानगरपालिका निवडणूक २०२५-२६ अनुषंगाने राष्ट्रीय काँग्रेस पक्ष व वंचित बहुजन अघाडीच्या शहरातील सर्व उमेदवारांच्या कॉर्नर बैठका,सभाना पार पडत असून मतदाराकडून चांगला प्रतिसाद देखील मिळत आहे.

यातच आता लातूर शहर महानगरपालिका निवडणुकीतील राष्ट्रीय काँग्रेस पक्ष व वंचित बहुजन आघाडीच्या उमेदवारांना विविध पक्ष तसेच सामाजिक संघटना कडून लेखी पत्राद्वारे जाहीर पाठिंबा मिळत आहे.

माजी मंत्री आमदार अमित

विलासराव देशमुख यांना नुकतेच रिपब्लिकन पार्टी ऑफ इंडिया (गवई) लातूर जिल्हा, लोकसेवा मोटार मेकॅनिकल कामगार संघटना लातूर,तसेच जय महाराष्ट्र सेनेकडून नुकतेच लातूर शहर महानगरपालिका निवडणूकीतील राष्ट्रीय काँग्रेस व वंचित बहुजन अघाडीच्या शहरातील सर्व उमेदवाराना लेखी पत्राद्वारे जाहीर पाठिंबा व्यक्त केला आहे.

या पत्रावर रिपब्लिकन पार्टी ऑफ इंडियाचे जिल्हाध्यक्ष-प्रा.एस.टी. चोंदेगावकर,जिल्हा सरचिटणीस-प्रा. विजय शृंगारे यांच्या तसेच लोकसेवा मोटार मेकॅनिकल कामगार संघटनेचे संस्थापक अध्यक्ष-अब्दुल खदिर शेख आणि जय महाराष्ट्र सेनेचे अध्यक्ष-जे. पी.औसेकर यांच्या स्वाक्ष्या आहेत.

टोनर रिफिलिंग

फक्त ₹ ३००/-

घाळवणूळ

द्विदिना व्हालिटी

० संपर्क ०

8600025070

9028376965

प्रिंटर्स पॅराडाईस

प्रिंटर रिपेअरिंग

कॉम्प्युटिबल कार्ट्रिजेस

टोनर रिफिलिंग

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

संपर्क

Off: (02384) 242224, 9422612239, 9422658396

Printed and Published by Dayanand Shankar Jade on behalf of Latur Samachar and Printed at Jade Offset Printers Mitra Nagar Latur and Published at Mitra Nagar Latur.
Editor: Dayanand Shankar Jade Mo. 9422472502, RNI 47034/64, POSTAL NO. L2/RNP/OMD 52/24-26

हे पत्रक मुद्रक,प्रकाशक व मालक दयानंद शंकर जडे, यांनी जडे ऑफसेट प्रिंटर्स, मित्रनगर, लातूर (महाराष्ट्र) येथे छापून येथेच प्रकाशित केले आहे. मुख्यसंपादक: दयानंद शंकर जडे मो. ९४२२४७२५०२ आरएनआय ९७०३४/६४, पोस्टल क्र. एल२/आरएनपी/ओएमडी-५२/२४-२६